

नेपाल गजेट

भाग ३

श्री ५ को सरकारद्वारा प्रकाशित

काठमाडौं, आश्विन ३ गते २०२३ साल

श्री ५ को सरकार

नहर तथा विद्युत्-मन्त्रालयको सूचना

जग्गा प्राप्ति ऐन, २०१८ को दफा १८ ले दिएको अधिकार प्रयोग गरी श्री ५ को सरकारले निम्नलिखित जग्गा विद्युत् विभागको हाल भैरहेको जग्गाले नपुग भएबाट र उक्त जग्गाको नजिकमा विद्युत् पावरको सब-ष्टेशन रहेको र हाईभोल्टेज ट्रान्समिशन लाइन भएको हुँदा उक्त जग्गा अधिग्रहण गरी नलिएमा उक्त हाईभोल्टेज लाइनबाट सो जग्गामा वसोवास गरी आएका मानिसहरूलाई ज्यानकोसमेत खतरा हुने सम्भावना हुने भएकोले जरूरी पर्न गै कब्जागरिसकेको हुँदा सोही ऐनको दफा ७ (१) अनुसार जग्गा लिँदाको मोल र अरु नोक्सानी बापत क्षतिपूर्तिसमेत दिइने हुँदा यो सूचना प्रकाशित गरिएको छ :-

बाटो (मूलसडक) देखि पूर्व, विद्युत् विभागको गोदाम घरदेखि पश्चिम, विद्युत् विभागको कम्पाउण्डदेखि उत्तर, नेपाल विद्युत् कर्पोरेशनदेखि दक्षिण यति ४ किल्लाभित्रको मालपोत रु. ५।५१ लागेको जम्मा जग्गा रोपनी दुई रोपनी सातअना एक पैसाको कित्ता १।

आज्ञाले-

भरतबहादुर प्रधान

श्री ५ को सरकारको का. मु. सचिव ।

(७)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

282

(८)

नेपाल गजेट भाग ३

श्री ५ को सरकार

नहर तथा विद्युत्-मन्त्रालयको
सूचना

जग्गा प्राप्ति ऐन, २०१८ को दफा ७(१) ले दिएको अधिकार प्रयोग गरी श्री ५ को सरकारले निम्नलिखित जग्गा यस मन्त्रालय अन्तर्गत काठमाडौँ-वीरगञ्ज ६६ के. भी. विद्युत् लाइनको परवानीपुरमा निर्माण गरिने सब-स्टेशनको निमित्त प्राप्त गरिदिने निर्णय गरेकोले सम्बन्धित जग्गाधनीलाई सो जग्गा लिदाको मोल र अरु नोकसानी बापत उक्त ऐनबमोजिम क्षतिपूर्ति दिइने हुँदा यो सूचना प्रकाशित गरिएको छः-

जिल्ला बारा, प्रगल्हा टोकनी, मौजे पुलुहीको बाला मियाँको जग्गादेखि पूर्व, रसुल देवानको जग्गादेखि पश्चिम, ज्वाहना गाउँको बाटोदेखि उत्तर, बिगाहा देवानको जग्गादेखि दक्षिण यति ४ किल्लाभित्रको सालपोत रु. ३१।३१ एकतीस रुपैयाँ एकतीस पैसा लागेको जग्गा १।।.।।.।। एक बिगाहा दस कट्टा साढे पन्ध्र धूरको कित्ता १ ।

आज्ञाले-

भरतबहादुर प्रधान

श्री ५ को सरकारको का. मु. सचिव ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।